

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీబ్రహ్మదేవ కృతా  
॥ శ్రీవామనస్తు తిః ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీవామనస్తుతిః ॥

జయాధీశ జయాజేయ జయ విశ్వగురో హరే |  
జన్మమృత్యుజరాతీత జయానంత జయాచ్యుత || 1 ||

జయాజిత జయాశేష జయావ్యక్తస్థితే జయ |  
పరమార్థార్థ సర్వజ్ఞ జ్ఞానజ్ఞేయార్థనిఃస్మృత || 2 ||

జయాశేష జగత్సాక్షింజగత్కర్తృర్జగద్గురో |  
జగతోఽజగదంతేశ స్థితౌ పాలయతే జయ || 3 ||

జయాఖిల జయాశేష జయ సర్వహృదిస్థిత |  
జయాదిమధ్యాంతమయ సర్వజ్ఞానమయోత్తమ || 4 ||

ముముక్షుభిరనిర్దేశ్య నిత్యహృష్ట జయేశ్వర |  
యోగిభిర్ముక్తికామైస్తు దమాదిగుణభూషణ || 5 ||

జయాతిసూక్ష్మ దుర్జేయ జయ స్థూల జగన్మయ |  
జయ సూక్ష్మాతిసూక్ష్మ త్వం జయానింద్రియ సేంద్రియ || 6 ||

జయ స్వమాయాయోగస్థ శేషభోగ జయాక్షర |  
జయైకదంష్ట్రప్రాంతేన సముద్భృతవసుంధర || 7 ||

నృకేశరిః సురారాతివక్షఃస్థలవిదారణ |  
సాంప్రతం జయ విశ్వాత్మక మాయావామన కేశవ || 8 ||

నిజమాయాపరిచ్ఛన్న జగద్ధాతర్జునార్దన |  
జయాచింత్య జయానేకస్వరూపైకవిధ ప్రభో || 9 ||

వర్ధస్వ వర్ధితానేకవికారప్రకృతే హరే |  
త్వయ్యేషా జగతామీశే సంస్థితా ధర్మపద్ధతిః || 10 ||

న త్వామహం న చేశానో నేంద్రాద్యాస్త్రీదశా హరే |  
జ్ఞాతుమీశా న మునయః సనకాద్యా నే యోగినః || 11 ||

త్వం మాయాపటసంవీతో జగత్యత్ర జగత్పతే |  
కస్తావం వేత్స్యతి సర్వేశ త్వత్ప్రసాదం వినా నరః || 12 ||

త్వమేవారాధితో యస్య ప్రసాదసుముఖః ప్రభో |  
స ఏవ కేవలం దేవం వేత్తి నేతరో జనః || 13 ||

తదీశ్వరేశ్వరేశాన విభో వర్ధస్వ భావన |  
ప్రభవాయాస్య విశ్వస్య విశ్వాత్మ౯ పృథులోచన || 14 ||

|| ఇతి శ్రీవామనస్తుతిః సంపూర్ణా ||